

वसाइसरी जालेलाई वाई वाई आउनेलाई दुहुना एक गाई
कार्यक्रम संचालन निर्देशिका, २०७६

कार्यपालिका वाट प्रमाणिकरण भएको मिति : २०७६।०५।०४



छथरजोरपाटी गाउँपालिका
गाउँ कार्यपालिकाको कार्यालय
पशुपन्छि शाखा
जोरपाटी धनकुटा, १ नं. प्रदेश, नेपाल

वसाईसरी जानेलाई वाई वाई आउनेलाई एक दुहुना गाई कार्यक्रम संचालन निर्देशिका, २०७६

पृष्ठभूमी :

भूपरिवेष्ठित राष्ट्र नेपालमा वसाई सराईको विकराल समस्याले वर्षेनी उत्पादनशिल भूमी खाली भई बाँझो जमिनको रूपमा परिणत हुदै खेरा गई रहेको छ । नेपालमा कुल जनसंख्याको भण्डै ८५.५ प्रतिशत जनता ग्रामिण क्षेत्रमा बसोवास गरिराएका छन् । जहाँ न्यून उत्पादन असमान भूमिको वितरण, परम्परागत खेती प्रणाली, लगानीको अभाव, मानविय श्रोत साधनमा कमि, महंगो सेवा प्रणाली, पुरतनवादी सामाजिक संरचना, न्यून आर्थिक वृद्धि, मौसमी उत्तरचडाव, सरकारी विकाश खर्चमा कमी, गुणस्तरीय शिक्षाको अभाव, दयनीय सडक तथा यातयातको अभाव, शान्ति सुरक्षाको कमी, स्वास्थ्य, रोजगारीको अभाव जस्ता मानविय आवश्यकताको कमिले वसाई सराई वर्षेनी वृद्धि भईरहेको छ । यसको अलवा राजनितिक, धार्मिक, प्राकृतिक विप्लवीका कारण पनि वसाईसराई हुने गरेको छ । नेपालमा हाल १५ वर्ष उमेर माथीका ९लाख ८हजार युवा जनशक्ति बेरोजगार रहेका छन् । यस मध्य ६ लाख ४० हजार सहरी क्षेत्रमा र २ लाख ६८ हजार ग्रामिण क्षेत्रमा रहेका छन् । सन् २००८ देखि २०१३ सम्म (जनगणना २०६८) धनकुटा जिल्ला बाट मात्र १९१०५ जना मानिसहरु वसाई सराई गरि अन्यत्र गएको पाईन्छ । यसले शहरी क्षेत्रमा मानिसहरुको घनत्वा अधिक हुन गई जनसंख्याको चाप बडेर सेवा सुविधाका वस्तुहरुको अभाव हुने, बेरोजगारीको संख्या वृद्धि उच्च हुने र ग्रामिण क्षेत्रहरुमा युवा जनशक्तिको अभाव तथा उत्पादनशिल भूमी खाली भईबाँझो जमिनमा परिवर्तन हुदै जाने परिस्थितीले नेपालमा गरिवी, बेरोजगारीलाई न्यूनिकरण गर्न ठूलो चुनौती रहेको छ । यसर्थ ग्रामिण क्षेत्रमा स्थाई रूपमा वसाई सराई गरी आउने जनसमुदायलाई व्यवस्थित एवं व्यवसायीकरूपमा जिविका निर्वाह गर्न सहयोग पुचाउने मुख्य उद्देश्यका साथ यस कार्यक्रमको परिकल्पना गरिएको छ । वसाई सराई गरी आएका नयाँ घर परिवारको न्यूनतम मानविय आवश्यकता गाँस, वास र कपास को परिपुर्ति गर्न दुहुना गाई विउ पुजिका रूपमा खरिद गरी दिनाले दुध उत्पादनमा वृद्धि, वसाई सराई गरी तराई मधेश लगायत अन्य क्षेत्रमा जाने कमलाई कमि ल्याउने, उत्पादनशिल भूमि बाँझो जमिनमा परिणत हुने परिस्थितिको अन्त्य गर्ने तथा निजको मानविय आवश्यकता परिपुर्ति गर्न सहज हुने अपेक्षा राखी साथै कार्यक्रमलाई व्यावस्थित, सरल, प्रभावकारी र पारदर्शी रूपमा संचालन सम्पादन गर्न प्रशासकीय कार्यविधि नियमित गर्ने ऐन, २०७४ को उपदफा ३ को अधिकार प्रयोग गरी छथरजोरपाटी गाउँपालिका स्तरीय “वसाईसरी जानेलाई वाई वाई आउनेलाई एक दुहुना गाई कार्यक्रम संचालन निर्देशिका, २०७६” जारी गरिएको छ ।

परिच्छेद-१

प्रारम्भिक

१. संक्षिप्त नाम र प्रारम्भ :

क) यो कार्यविधिको नाम “वसाईसरी जानेलाई वाई वाई आउनेलाई एक दुहुना गाई कार्यक्रम संचालन निर्देशिका, २०७६” रहेको छ ।

ख) यो कार्यविधि छथरजोरपाटी गाउँपालिका बाट स्वीकृत भएको मिति बाट प्रारम्भ हुने छ ।

२. परिभाषा : विषय वा प्रसंगले अर्को अर्थ नलागेमा यस कार्यविधिमा :

२.१. “स्थानिय तह” भन्नाले छथर जोरपाटी गाउँपालिका सम्भन्नु पर्ने छ ।

२.२. “पशुपन्छि शाखा” भन्नाले छथर जोरपाटी गाउँपालिका अर्न्तगत पशुपन्छि शाखा सम्भन्नु पर्ने छ ।

२.३. “समिति” भन्नाले स्थानिय तह द्वारा गठीत आर्थिक विकाश समितिलाई सम्भन्नु पर्ने छ ।

२.४. “कार्यविधि” भन्नाले “वसाईसरी जानेलाई वाई वाई आउनेलाई एक दुहुना गाई कार्यक्रम संचालन निर्देशिका, २०७६” सम्भन्नु पर्ने छ ।

२.५. “वसाई सराई” भन्नाले जिल्ला भित्रका अन्य क्षेत्र स्थानिय तह वा अन्तर जिल्ला बाट छथरजोरपाटी गाउँपालिका अन्तर्गतका विभिन्न ग्रामिण क्षेत्रहरुमा (सिधुवा बजार र जोरपाटी बजार बाहेक) कृषि व्यवसाय संचालन गर्ने उद्देश्य राखि स्थाई रूपमा वसाई सराई गरी आएका घर परिवार लाई सम्भन्नु पर्दछ ।

२.६. “सम्झौता” भन्नाले कार्यक्रम संचालनका लागि आवेदन छनौटमा परेका अनुदान ग्राही वसाई सरी आउने घर परिवार संग कार्यक्रम संचालकका लागि शाखाले गर्ने सम्झौता पत्र लाई सम्भन्नु पर्नेछ ।

२.७. “सेवाग्राही सदस्य” वसाई सराई आई छथरजोरपाटीमा वसाई सराई दर्ता प्रमाण पत्र पाएका सदस्यहरुलाई सम्भन्नु पर्नेछ ।

३. उद्देश्यहरु :

- ३.१. वसाई सरी आउने घर परिवारलाई प्रोत्सान, उत्प्रेरण तथा कृषि उत्पादनमा जोडने ।
- ३.२. खाद्यपोषण सुरक्षाको लागी दुध उत्पादन, आय आर्जन तथा आर्थिक सुधार गर्ने ।
- ३.३. वसाई सराई लाई न्यून गरी ग्रामिण क्षेत्रमा कृषि उत्पादन वृद्धिगर्ने ।
- ३.४. कार्यक्रमलाई व्यावस्थित, सरल, प्रभावकारी र पारदर्शी रुपमा संचालन कार्यन्वयन गर्ने ।

परिच्छेद-२

वसाईसरी जानेलाई वाई वाई आउनेलाई एक दुहुना गाई कार्यक्रम संचालन सम्बन्धि व्यवस्था

४. कार्यक्रममा सहभागी हुने सेवाग्राहीहरु : छथरजोरपाटी गाउपालिका बाहिरका स्थानिय तह वा जिल्लाहरु वाट स्थाईरुपमा वसाई सरी आउने नयाँ घर परिवारहरु ।

५. रकमको उपयोग तथा संचालन गर्न सक्ने क्षेत्रहरु : ५.१. एक दुहुना गाई खरिद तथा व्यवस्थापन ।

६. कार्यक्रम संचालन प्रकृया, कार्यान्वयन सम्बन्धि जिम्मेवारी र दायित्व :

- ६.१. वसाई सरी आएका घरपरिवारले सम्बन्धित वडा कार्यालयमा वसाई सराई दर्ता गरि सो वसाई सराई दर्ता प्रमाण पत्र पाएको ३० दिन भित्र अनुसुचि-१ वमोजिमको निवेदन, जग्गा धनिपूर्जाको प्रतिलिपि वसाई सराई दर्ता प्रमाण पत्रको प्रतिलिपि लगायत अन्य आवश्यक कागजात सहित शाखामा निवेदन दिनु पर्नेछ ।
- ६.२. अनुसुचि १ वमोजिमको विवरणको आधारमा स्थलगत प्रमाणीकरण, फिल्ड अनुगमन निरीक्षण प्रतिवेदन तयारी गरी आर्थिक विकाश समितिमा अनुमोदनका लागी विषयगत शाखाको पेश गर्ने जिम्मेवारी र दायित्व हुनेछ ।
- ६.३. आर्थिक विकाश समितिले अनुमोदन गरे पश्चात विषयगत शाखाले सेवाग्राही संग अनुसुचि-२ वमोजिमको सम्झौता गर्नेछ ।
- ६.४. सम्झौता मुताविकको कार्यहरु निर्धारित समय सिमा भित्र गुणस्तरीय रुपमा सम्पादन गर्ने दायित्व सम्बन्धित सेवाग्राही सदस्यको हुनेछ ।
- ६.५. कार्यक्रम संचालनका वखत विषय विशेषज्ञको आवश्यक परेमा सम्बन्धित शाखा संग समन्वय गरी अन्य निकायहरु वाट साभेदारले ल्याउन सक्नेछ । साथै सम्झौता पश्चात प्रगती प्रतिवेदन सम्बन्धित शाखामा बुझाउनु पर्नेछ ।

७. कार्यक्रम संचालनका शर्त तथा बन्देजहरु :

- ७.१. सम्झौतामा उल्लेख भए अनुसार मापदण्डको उत्पादन दिने दुहुना गाई खरिद गर्नु पर्नेछ ।
- ७.२. खरिद गरेको गाईको हेरचाहा, स्याहार सुसार, विमा तथा उपचार सेवाग्राही सदस्यले अनिवार्य गर्नु पर्नेछ ।
- ७.३. कार्यक्रम मार्फत खरिद गरिएको दुहुना गाई कम्तीमा २ वर्ष सम्म विक्रि वितरण, अधिया वा साभेदारीमा कसैलाई दिन पाईने छैन ।
- ७.४. नयाँ घर परिवार सेवाग्राही सदस्यले प्रति गाई खरिदमा अधिकतम रु ६१,००००। (अक्षरुपी एकसाठी हजार मात्र) अनुदान स्वरुप उपलब्ध गराईने छ ।
- ७.५. साभेदार सेवाग्राही सदस्यले First and First, Last and Last सिद्धान्त अनुसार अगाडी दर्ता हुन आएका आवेदकलाई शाखाको स्वीकृत वजेट परिधि भित्र रहि अनुदान रकम उपलब्ध गराईने छ । वजेट अभाव/अपुग भए आगमी आ.व.को कार्यक्रममा समावेश गरिने छ ।
- ७.६. सम्बन्धित अनुगमन समितिको अनुगमन सम्पन्न भए पछि आवश्यक विल भपाईको चेक जाँच तथा अनिवार्य विमा गरी राजश्व, कन्टिनजेन्सी नियमनुसारको अन्य करहरु कट्टा गरी बाकी अनुदान रकम साभेदार सेवाग्राही सदस्यको बैंक खातामा भुक्तानी गरिने छ ।
- ७.७. यस कार्यक्रममा सहभागी भए पश्चात कम्तीमा २ वर्ष सम्म वसाई सराई गरी अन्य स्थानिय तह वा जिल्लामा लैजान पाईने छैन ।

वसाईसरी जानेलाई वाई वाई आउनेलाई एक दुहुना गाई कार्यक्रम सम्बन्धि अन्य व्यवस्था

८. आर्थिक प्रशासन सेवा :

कार्यक्रमको लेखा, लेखाकन, लेखापरिक्षण तथा आर्थिक कारोबार गर्दा आर्थिक कार्यविधि ऐन, २०५५ आर्थिक कार्यविधि नियमावली २०६४, सार्वजनिक खरिद ऐन २०६३ तथा सार्वजनिक खरिद नियमावली, २०६४ बमोजिम गरिने छ।

९. अनुगमन, मुल्यांकन तथा प्रतिवेदन सम्बन्धि ब्यावस्था :

यस कार्यक्रमको अनुगमन पालिका स्तरिय अनुगमन समिति, केन्द्र सरकार, विषयगत मन्त्रालय, प्रदेश सरकार, पशुसेव विभाग, गाउँपालिका पशुपन्छि शाखाले गर्नेछ र सो को मासिक, चौमासिक, वार्षिक प्रगती, प्रतिवेदन सम्बन्धित निकायहरुमा पठाउनु पर्नेछ।

९. कार्वाहिको व्यवस्था :

सेवाग्राही सदस्यले सम्झौता अनुसारको कार्यक्रम सम्पन्न नगरी प्राप्त अनुदानलाई दुरुपयोग गरेको पाइएमा प्रचलित नेपाल ऐन नियम तथा कानून बमोजिम कारवाही गरी सरकारी रकम बाँकी सरह असुल उपर गरिनेछ।

१०. प्रचलित कानून लागु हुने :

वसाईसरी जानेलाई वाई वाई आउनेलाई एक दुहुना गाई कार्यक्रम कार्यान्वयनको सम्बन्धमा प्रचलित कानूनमा उल्लेख भएकोमा सोही बमोजिम तथा उल्लेख नभएको कार्यक्रमको हकमा यसै कार्यविधि बमोजिम कार्यान्वयन हुनेछ।

११. खारेजी तथा बचाउ :

क) छथरजोरपाटी गाउँपालिका पशुपन्छि शाखा द्वारा वसाईसरी जानेलाई वाई वाई आउनेलाई एक दुहुना गाई कार्यक्रम संचालनका लागि "वसाईसरी जानेलाई वाई वाई आउनेलाई एक दुहुना गाई कार्यक्रम संचालन निर्देशिका, २०७६" जारी गरीएको छ।

ख) विगत आ.व.वाट वसाईसरी जानेलाई वाई वाई आउनेलाई एक दुहुना गाई कार्यक्रम संचालन भई आएका सबै कार्यक्रमहरु यसै बमोजिम भए गरेको मानिने छ।

१२. कार्यविधि संशोधन तथा परिमार्जन गर्न सक्ने :

१२.१. यो कार्यविधिको कार्यान्वयनलाई थप व्यावस्थित र प्रभाकारी बनाउन गाउँपालिकाले आवश्यकता अनुसार थपघट, हेरफेर वा संशोधन तथा खारेज गर्न सक्ने छ।

१२.२. यस कार्यविधिको कार्यान्वयनमा कुनै बाधा अवरोध र अस्पष्टता आएमा त्यस्तो बाधा अवरोध फुकाउने प्रयोजनका लागि गाउँपालिकाले आवश्यकता अनुसार व्याख्या गर्न सक्ने छ।

अनुसूचि-१
प्रस्ताव निवेदनको ढाँचा ।

श्रीप्रमुख प्रशासकिय अधिकृत ज्यू
छथरजोरपाटी गाउँपालिकाको कार्यालय ।

मार्फत, शाखा प्रमुख ज्यू,
पशुपन्थि शाखा
छथरजोरपाटी गाउँपालिकाको कार्यालय, धनकुटा ।

विषय : वसाईसरी जानेलाई वाई वाई आउनेलाई एक दुहुना गाई अनुदान कार्यक्रममा सहभागी हुन पाउँ ।

महोदय,

उपरोक्त सम्बन्धमा यस गाउँपालिकामा वसाईसरी आउनेलाई एक दुहुना गाई अनुदान वितरण गर्ने नीति वमोजिम जिल्ला न.पा./गा.पा. वाट मिति देखि जिल्ला धनकुटा छथरजोरपाटी गाउँपालिका नं. वडा अन्तरगत टोलमा स्थाई रुपले वसोवास गर्ने गरी आएको हुदा उल्लेखित कार्यक्रम मार्फत दुहुन गाई अनुदानमा उपलब्ध गराई पाउँ भनि निवेदन पेश गर्दछु । मैले अनुदान सहयोग प्राप्त गरेमा निर्दिष्ट निर्देशिका अनुसार सम्बन्धित गाउँपालिका भित्रै रही कार्य गर्नेछु । पुनश्चः तपशिल अनुसारका कागजातहरु यसै निवेदन साथ सम्लग्न राखी यो निवेदन पेश गर्दछु ।

तपशिल :

भवदिय

१. अनुसूची १ अनुसारको निवेदन ।
२. वसाई सराई दर्ता प्रमाण पत्रको प्रतिलिपि ।
३. जग्गाधनि प्रमाणपुर्जाको प्रतिलिपि ।
४. नेपाली नागरिकताको प्रमाणित प्रतिलिपि ।
५. सम्बन्धित वडा कार्यालयको सिफारिस पत्र ।

दस्तखत :

नाम :

ठेगाना : छथरजोरपाटी गाउँपालिका वडा नं.....

टोल :

मिति :



२०७३
प्रमुख प्रशासकीय अधिकृत

अनुसुचि-२
द्विपक्षीय सम्झौता पत्रको नमुना

छथर जोरपाटी गाउँपालिकाको कार्यालय धनकुटा मार्फत संचालन गरिने चालु आ.व २०७७/७ को स्वीकृत वसाईसरी जानेलाई वाई वाई आउनेलाई एक दुहुना गाई कार्यक्रम संचालन गर्न पशुपन्छ शाखा (यस भन्दा पछाडी पहिलो पक्ष भनिने) र वसाई सरी आएका सेवाग्राही सदस्य श्री/सुश्री/श्रीमती
(यस भन्दा पछाडी दोश्रो पक्ष भनिने) बीच तपशीलका शर्तनामाहरु गरी गराई कार्यक्रम सम्पन्न गर्न सम्झौता/सहमती भएको छ ।

तपशिल

१. दोश्रो पक्ष (सेवाग्राही सदस्य) ले स्थानीय संग होलिस्टेन वा जर्सि जातको वर्णशंकर (५१% शुद्धता भएको), कम्तिमा पहिलो वा दोश्रो वेतको व्याएको गाई खरिद गर्नु पर्नेछ ।
२. दोश्रो पक्षले खरिद गरेको गाईको प्राविधिक जाँच गराई स्वास्थ्य प्रमाण पत्र जारी गरी अनिवार्य विमा गराउनु पर्नेछ ।
३. दोश्रो पक्षले कार्य सम्पन्न गरि पहिलो पक्ष लाई अनुगमन निरीक्षण गराई सके पश्चात एकै किस्तामा दोश्रो पक्षको बैक खातामा अनुदान रकम जम्मा गरी दिईनेछ ।
४. दोश्रो पक्ष अनुदान लिए पश्चात कम्तिमा २ वर्ष सम्म वासाई सरी अन्यत्र लैजान पाईने छैन ।
५. खरिद गरेको गाईको हेरचाहा, स्याहार सुसार, विमा तथा उपचार दोश्रो पक्ष (सेवाग्राही सदस्य) ले अनिवार्य गर्नु पर्नेछ गाई पालन गर्दा सामाजिक, वातावरणीयमैत्री, भौगोलीक अवस्था नविग्रने गरी जैविक सुरक्षाका विधिहरुलाई उपयोग गर्ने गरी पालन गर्नु पर्ने छ ।
६. यस सम्झौतामा उल्लेखित काम गर्दा परिआउन सक्ने कुनै पनि प्राकृतिक प्रकोप तथा अन्य कावु भन्दा बाहिरको परिस्थिति श्रीजना भएमा वा आकस्मिक विपति सृजना भएमा पहिलो पक्ष जिम्मेवार हुने छैन ।
७. अनुदान प्राप्त गरी खरिद गरिएको गाई कम्तिमा २ वर्ष सम्म विक्रि वितरण, अधिया वा साभेदारीमा कसैलाई दिन पाईने छैन ।
८. निर्देशिकामा उल्लेख भए अनुसारका प्रगति विवरण दोश्रो पक्षले पहिलो पक्षलाई अनिवार्य नियमित बुझाउनु पर्नेछ ।
९. यस सम्झौतामा उल्लेख भए भन्दा अन्य व्यहोराको हकमा प्रचलित नेपाल कानून बमोजीम हुनेछ ।

पहिलो पक्ष

गाउँपालिका/पशुपन्छ शाखाको तर्फ वाट सहि गर्ने

नाम :
पद :
दस्तखत :
मिति :
फोन नं.
कार्यालयको छाप :

दोश्रो पक्ष

सेवाग्राही सदस्यको तर्फ वाट सहि गर्ने

नाम :
दस्तखत :
ठेगाना टोल :
मिति :
सम्पर्क मो.नं.:

औठाको छाप :

दाँया	बाँया

आज्ञाले
प्रमाणिकरण गर्ने

२०७३
१२/१२/२०७३

श्री केशव प्रसाद अर्याल
प्रमुख प्रशासकीय अधिकृत
छथर जोरपाटी गाउँपालिका
गाउँ कार्यपालिकाको कार्यालय
जोरपाटी, धनकुटा १ नं. प्रदेश, नेपाल
मिति : २०७६।०५।०४